

ÚTBJÓÐINGARSKRIV

VIÐVÍKJANDI VERKÆTLANARLEIÐARA TIL SKÚLANET

INNIHALD

1.	Verkætlanarleiðari til Skúlanet	3
a.	Yvirskipað	3
b.	Uppgávan	3
c.	Væntað tímatal og arbeiðsstaður	4
d.	Krøv til verkætlanarleiðara	4
e.	Krøv til tilboð	5
2.	Meting av tilboðum	5
f.	Mannagongd í sambandi við meting av tilboðum	6
3.	Hentar upplýsingar	11
a.	Spurningar	11
b.	Tilboðsfreist og teldupostadressa til avhendan av tilboði	11
c.	Trú og heiður váttan	12
4.	Tillutan av sáttmála og endi á útboði	12

1. Verkætlanarleiðari til Skúlanet

a. Yvirskipað

Gjaldstovan – KT Landsins vil við hesari áheitan bjóða út verkætlanarleiðara til Skúlanet.

b. Uppgávan

Sáttmálin fevnir um verkætlanarleiðslu í breiðastu merking, herundir:

- Fyrireiking í samband við innliman av skúlum í Skúlanet
- Verkseting av skúlum í Skúlanet
- Gera tíðarætlan fyri verkætlanina
- Gera fíggarætlan og tryggja at hon heldur
- Gera váðagreiningar
- Gera verksetingarætlan
- Hava samskipti við skúlar, kommunur, myndugleikar, veitarar og aðrar interessentar í verkætlanini
- Skipa fyri stýrisbólkafundum

c. Væntað tímatal og arbeidsstaður

Gjaldstovan – KT Landsins væntar umleið 1400 tímar í virknari arbeiðstíð um árið.

4

Arbeidsstaðurin er Gjaldstovan – KT Landsins og verksetan verður runt á teimum ymisku skúlunum.

d. Krøv til verkætlanarleiðara

Verkætlanarleiðari skal vera ein nevndur persónur. Um talan er um fyrirøku, ið velur at bjóða, so skal vera viðmerkt, hvør persónurin er, ið skal standa fyri uppgávuni.

Verkætlanarleiðarin skal byrja skjótast gjørligt.

Verkætlanarleiðarin skal í minsta lagi hava:

- útbúgving frá hægri lærustovni á master stigi
- 2 ára skjalprógvaðar royndir við uppgávum í verkætlanum innan almenna fyrisiting

Tað er umráðandi, at verkætlanarleiðarin:

- arbeiðir skipað
- hevur góð samstarvs- og samskiftisevni
- hevur góða heildarfatan av KT

- hefur lætt við at seta seg inn í nýggjar skipanir
- skilur, skrivar og tosar føroyskt.

e. Krøv til tilboð

Í tilboðnum skal vera upplýst:

- navn og CV hjá verkætlanarleiðara
- navn og skrásetingarnummar hjá fyrirkøku
- prísur pr. tíma uttan MVG
- frágreiðing um, hvussu krøvini til verkætlanarleiðaran, nevnd omanfyri, verða lokin
- frágreiðing um viðkomandi kundar verkætlanarleiðarin hefur havt
- frágreiðing um viðkomandi uppgávur verkætlanarleiðarin hefur loyst

2. Meting av tilboðum

Sáttmálin verður tillutaður sambært ásettu tillutanartreyt, sum er fíggarliga mest skynsama tilboðið í mun til prís og førleikar. Gjaldstovan – KT Landsins brúkar fylgjandi veking:

1. Prísur 60%
2. Førleikar 40%
 - a. Viðkomandi kundar 15%
 - b. Viðkomandi uppgávur 25%

6

f. Mannagongd í sambandi við meting av tilboðum

- I) Karakterstigi

Innkomin tilboð, sum lúka form- og minstukrøv, fáa karakter eftir niðanfyrirstandandi stiga:

Karakterur	Týdningur

80 - 100	Avbera gott Verður givið tilboðum við eginleikum ella góðsku, sum betra um loysnina, ella á annan hátt hava við sær sera stóra virðisøking / sera góður prísur.
60 - 80	Gott Verður givið tilboðum við eginleikum ella góðsku, sum betra um loysnina, ella á annan hátt hava við sær góða virðisøking / góður prísur.
40 - 60	Rímligt - sum væntað Verður givið tilboðum, sum lúka tørvin ella eru við til at loysa uppgávuna / prísurin er hvørki góður ella ivingarsamur.
20 - 40	Heldur ófullfíggað Verður givið tilboðum, sum hava ávísar manglar í mun til at lúka tørvin. Uppgávan kann loysast við ávísam stríði / heldur ivingarsamur prísur.
0 - 20	Ófullfíggað Verður givið tilboðum, sum hava manglar í mun til at lúka tørvin. Uppgávan kann loysast, men til eitt støði sum akkurát kann góðtakast / ivingarsamur prísur.

II) Prísur, hvussu verður prísur útroknaður ?

Øll tilboð, sum lúka form- og minstukrøv, fáa stig fyri prísin millum 0 – 60.

Tilboðið við lægsta prísinum pr. tíma fær 60 stig. Restin av tilboðunum fáa stig í mun til lægsta prís pr. tíma. Um prísurin pr. tíma er lægri enn 500 kr. pr. tíma uttan MVG, verður prísurin settur til 500 kr. í samanberingini við aðrar prísir.

8

III) Førlleikar, hvussu verða stig fyri førlleikar givin ?

Førlleikar eru býttir upp í tilvísingar fyri:

- a. *viðkomandi kundar 15%*
- b. *viðkomandi uppgávur 25%*

a. Viðkomandi kundar

Frágreiðing um viðkomandi kundar verða mettar ein og ein og fáa eitt samla stigatal frá 0 – 15. 15 stig kunnu vera givin fyri tveir viðkomandi kundar, og 0 stig verða givin fyri ongar viðkomandi kundar. Tað verður mett positivt, meira viðkomandi kundarnir eru. Við viðkomandi kundar verður sipað til, í hvønn mun verkætlanarleiðarin hevur havt viðkomandi kundar, sum t.d. almennir stovnar og kommunur. **Tilboðsgevandi skal ikki lata inn fleiri enn tvey**

dømi uppá viðkomandi kundar og kann í mesta lagi fáa 7,5 stig pr. dømi. Stigini frá 0 – 7,5 eru grundað á eina "subjektiva" meting, t.e. meting av "hvussu viðkomandi" dømi er.

b. Viðkomandi uppgávur

9

Frágreiðing um viðkomandi uppgávur verða mettar ein og ein og fáa eitt samla stigatal frá 0 – 25. 25 stig kunnu verða vera givin fyri tvær viðkomandi uppgávur, og 0 stig verða givin fyri ongar viðkomandi uppgávur. Tað verður mett positivt, meira viðkomandi uppgáurnar eru. Við viðkomandi uppgávum verður sipað til, í hvønn mun frágreiðingin prógvar innlit í líknandi uppgávum, sum lýst í pkt. 1, og hvørjar uppgávur verkætlanarleiðarin hevur loyst. **Tilboðsgevandi skal ikki lata inn fleiri enn tvey dømi uppá viðkomandi uppgávur** og kann í mesta lagi fáa 12,5 stig pr. dømi. Stigini frá 0 – 12,5 eru grundað á eina "subjektiva" meting, t.e. meting av "hvussu viðkomandi" dømi er.

IV) Samlað meting

Tá ið tilboðið er mett sambært tillutanartreytunum, verður ein samlað meting framd, sum er grundað á stigini, sum eru givin fyri tillutanartreytirnar. Dømi um samanberingar eru lýst her:

Tilboð 1: Verkætlanarleiðarin hevur havt tveir viðkomandi kundar. Hetta gevur t.d. 15 stig. Verkætlanarleiðarin hevur eisini havt eina viðkomandi uppgávu. Hetta gevur t.d. 12,5 stig. Prísurin pr. tíma er 500 kr. uttan MVG.

Tilboð 2: Verkætlanarleiðarin hevur havt tveir viðkomandi kundar. Hetta gevur t.d. 15 stig.

Verkætlanarleiðarin hevur eisini havt eina viðkomandi uppgávu. Hetta gevur t.d. 12,5 stig. Prísurin pr. tíma er 600 kr. uttan MVG.

10

Tilboð 3: Verkætlanarleiðarin hevur havt tveir viðkomandi kundar. Hetta gevur t.d. 15 stig. Verkætlanarleiðarin hevur eisini havt tvær viðkomandi uppgávur. Hetta gevur t.d. 25 stig. Prísurin pr. tíma er 700 kr. uttan MVG.

Stigatal samanlagt = “stig fyri viðkomandi kundar” og “viðkomandi uppgávur” + “lægsti prísur” / “tilboðsprísur” * 60

Tilboð 1: $15 + 12,5 + 500/500 \times 60 = 87,50$

Tilboð 2: $15 + 12,5 + 500/600 \times 60 = 77,50$

Tilboð 3: $15 + 25 + 500/700 \times 60 = 82,85$

Tilboð 1 hevur sostatt hægst samlaða stigatalið. Sáttmálin verður tillutaður tilboðnum, ið hevur hægst samlaða stigatalið. Innkomin tilboð, sum ikki lúka form- og minstukrøv, fáa ongan karakter.

3. Hentar upplýsingar

11

a. Spurningar

Tilboðsgevari hefur möguleikan at fáa fleiri upplýsingar við at seta skriftligar spurningar. Spurningar skulu sendast til Birnu Abrahamsen á:

birna@gjaldstovan.fo

Spurningar, ið eru settir fyri mikudegnum 08.11.2023 kl. 16.00, verða svaraðir í seinasta lagi týsdagin 14.11.2023 kl. 16.00.

Spurningar verða svaraðir skrivliga og dulnevnt. Øll svar kunnu síggjast á keypsportal.fo í seinasta lagi 14.11.2023.

b. Tilboðsfreist og teldupostadressa til avhendan av tilboði

Tilboð skal latast inn við at senda teldupost til Birnu Abrahamsen á:

birna@gjaldstovan.fo

Tilboð kann ikki latast inn á annan hátt.

Freistin at lata inn tilboð er:

12

17.11.2023 kl. 13.00

Tilboð, ið verða latin inn aftaná hesa freist, verða ikki viðgjørd.

c. Trú og heiður váttan

Tilboðsgevari skal samstundis, sum boðið verður latið inn, vátta við trú og heiður, í hvønn mun viðkomandi hevur falna almanna skuld. Tilboðsgevari skal brúka *Trú og heiður váttan* í sambandi við avhendan av tilboði.

4. Tillutan av sáttmála og endi á útboði

Útbjóðari tekur avgerð um at tilluta sáttmálan, tá ið útbjóðari hevur gjørt av, hvat er fíggarliga mest skynsama tilboðið í mun til prís og førleikar.

Útbjóðari treytar sær rættin til ikki at taka av nøkrum tilboði.

Sjálvt um sáttmálin verður tillutaður, eru tilboðsgevarar bundnir av sínum tilboði, til útbjóðari hefur undirskrivað sáttmálan.

Útreiðslur, sum tilboðsgevarar hava í sambandi við hetta útboð, eru óviðkomandi fyri útbjóðara. Hetta er eisini galdandi, um útbjóðari tekur avgerð um, at ikki taka av nøkrum tilboði.

13

Gjaldstovan er fevnd av “Løgtingslóg nr. 133 frá 10. juni 1993 um innlit í fyrisingina”.

Virksemi	Dagfesting, kl.
Freist at senda inn spurningar, sbrt. pkt. 4.a.	08.11.2023 kl. 16.00
Tilboðsfreist, sbrt. pkt. 5.a.	17.11.2023 kl. 13.00
Væntandi tillutan av sáttmála	Seinast í november

Vit gleða okkum at fáa tykkara tilboð.

Vinaliga

Birna Abrahamsen

KT-Landsins

Gjaldstovan